

9 ta' Gunju, 1951.

L-Onor. Dr. A.V. Camilleri, B.Litt., LL.D.

Imhallef:

Farmacista Nicola Spiteri et. versus Vincenza Zarb

Inċendju — Danni — Lokazzjoni —

Art. 1660 tal-Kodiċi Ċivili.

Huwa minnu li meta l-haga lokata tiġi distrutta totalment, il-lokazzjoni tispicċa; imma din ir-regola hija applikabili meta l-haga tispicċa b'każ fortuwitu jew bil-"factum principis". Il-każ fortuwitu jista' jkun anki inċendju.

Imma meta d-distruzzjoni tkun parzjali, għalkemm tkun konsiderevoli, il-lokazzjoni ma tispicċax; u l-kerrej jista' jeżegwirzi r-riparazzjonijiet bi spejjeż tiegħu u jibqa' miezi bil-kuntratt lokatizzju.

Jekk id-distruzzjoni parzjali tkun kagunata minn inċendju, u l-kerrej jirripristina l-fond fl-istat li kien qabel l-inċendju, huwa jadempixxi l-obligazzjoni tiegħu derivanti mill-preżunzjoni li iżommu responsabili ta' dik il-hsara sakemm huwa ma jipprova li dik il-hsara saret mhux bi htija tiegħu jew ta' xi waħda mill-persuni li għadha huwa tenut jirrispondi skond il-liġi.

Il-Qorti, — Rat is-sentenza tagħha preliminari mogħtija fid-9 ta' Frar 1951, fejn jinstabu riassunti t-talbiet aċċriċi u l-eċċezzjonijiet tal-konvenuta, u minn fejn jidher ukoll li l-konvenuta giet dikjarata responsabli tal-hruq imsemmi fl-aċċ-taċ-ċitazzjoni dwar il-fond "Beirut" biss, b'riżerva li l-istess danni jiġu l-kwidati aktar tard wara li jkun għadda t-terminu ta' l-appell minn dik id-deċiżjoni, u fejn fl-istess hin eskhudiet lill-atturi mit-talba tagħhom dwar il-fondi ad-jacenti, bl-ispejjeż, minhabba e-ċirkustanzi partikulari tal-

każ, li kellhom jingabru, nofs ku' l wieħed bejn il-kontendenti, u fejn, wara din id-deċiżjoni, jidher li qiegħdet il-kawża għall-ulterjuri trattazzjoni u deċiżjoni dwar il-likwidazzjoni tad-danni għat-28 ta' Frar 1951 fid-9 a.m.; liema sentenza l-lum għaddiet in gūdikat;

Omissis;

Ikkunsidrat;

Illi skond il-perizja teknika l-hsara li giet konstatata li teżisti fil-post, u ċjoè fil-garage magħruf bħala "Beirut", sitwat f'Bishop Se'cluna Street, Hal Qormi, hija din li sejrjn ngħidu:— (a) Hruq ta' hitan u soqfa.....;

Omissis;

Ikkunsidrat;

Illi skond id-dottrina l-obligazzjoni tal-kerrej f'każi bħal dana in diżamina hija dik li huwa jragġa' lura jew jirrestitwixxi l-haġa lokata fl-stat li jkun irċeviha jew li lilu tkun giet kuns nnata, b'mod li huwa jkun irid jindennizza lill-lokatur tad-danni kollha li l-istess ikun gie jsofri minhabba l-mankanza jew nuqqas tal-haġa. Dana d-dannu jikkonsisti fil-"lucrum cessans" u "damnum emergens". Huwa minnu li skond il-liġi, meta haġa lokata tiġi distrutta totalment, il-lokazzjoni tispicċa (ara art. 1660 Kodiċi Civili, Kap. 28 tal-Liġi (t ta' Malta); imma dak l-artikolu jtkellem fuq meta l-haġa tispicċa minhabba f'każ fortuwitu, li jista' jkun però anki l-incendju, jew il-"factum principis". Fil-każ ta' distruzzjoni totali, kwindi, il-kerrej ma għandux il-fakoltà li jirr-konstruwixxi l-fond sabiex ikompli jabitah; u l-lokazzjoni tispicċa; imma fil-każ ta' distruzzjoni parzjali, għalkemm tkun konsiderevoli bħal fil-każ in diżamina, il-kerrej li jkollu l-interess li jkompli fil-lokazzjoni, jkun jista' jeżegwixxi r-riparazzjonijiet a spejjeż tiegħu u jibqa' miexi bil-kuntratt lokazzju; u l-proprietarju, jekk il-konduttur ma jkunx naqas skond l-art. 1644 tal-Kodiċi Civili, ma jistax jopponi għall-kontinwazzjoni tal-lokazzjoni fuq is-sempliċi preżunzjoni stabbilita mill-art. 1660 tal-Kodiċi Civili, a'menu skond il-każijiet ordinarji, sabiex dina l-aħhar preżunzjoni tkun tista' sservi bħala legittima bażi għat-talba ta' riżoluzzjoni. Meta l-kerrej jirripriřtina l-haġa lokata fl-istat li kienet qabel l-incendju, huwa jkun adempixxa l-obligazzjoni tiegħu minnissla

mill-preżunzjoni imsemmija. Fil-każ kwindi ta' dina l-fakoltà tal-kerrej, dan l-aħħar imsemmi jrid ikompli jħallas il-kera tal-ħaġa lokata — dak li, milli jidher, qieghda tagħmel il-konvenuta — b'mod li fid-danni dana l-kera ma għandux jidhol. Ma jidherx lanqas li hemm xi "lucrum cessans" li għandu jiġi kontemplat bħala tniissil dirett u immedjat ta' l-azzjon attriċi u r-responsabilità dikjarata mill-Qorti tal-konvenuta għall-ħruq in kwistjoni;

Illi in kwantu għad-"damnum emergens", skond il-perizja teknika, li din il-Qorti taqbel magħha: l-istess jammonta għal £313. 14. 4, kif fi-istess relazzjoni peritali jinstab bid-dettalji kollha mniżżel u indikat;

Illi dwar il-kundanna jingħad li fuq l-iskorta tal-prinċipji fuq enunċjati ammessi mid-dottrina "in subjecta materia", il-kerrej li jkun ixd jibqa' fil-lokazzjoni tal-ħaġa lokata dannegġjata minħabba l-kawżali addotta, għandu l-fakoltà li jintrapprendi huwa stess ir-restawrazzjoni tal-ħaġa lokata dannegġjata, b'mod li t-talba għall-kundanna għandha, fil-fisieb ta' dina l-Qorti, tkun assogġettata għall-modalità li sejra tingħad; u b'dana l-istess mod il-konvenuta tkun tista' direttament tissorvelja li l-ammont li sejra toħroġ għad-dannu minnha arrekta sejjer fil-fatt jiġi minfuq f'dik l-istess haġa. Prattikament u legalment dana l-provvediment huwa ekwipollenti għat-talba attriċi b'konsiderazzjoni ekwa u ġusta favur il-konvenuta;

Għal dawna l-motivi;

'Taqta' u tiddeċidi billi tillikwida d-danni in kwistjoni għas-somma ta' £313. 14. 4, u konsegwentement tikkundanna lill-istess konvenuta għall-ħlas tagħha; b'dana però illi l-konvenuta jkollha l-fakoltà li tirrestawra b'dik l-istess somma l-post "de quo dicimus", kwantevolte, fi żmien jumejn mill-ġum ta' dina s-sentenza, hija tiddikjara b'nota wara l-attijiet ta' dina l-kawża li sejra tintrapprendi x-xogħol tar-restawrazzjoni hija stess, liema xogħol trid tlesti fi żmien xahrejn taht id-d'rezzjoni tal-perit A.I.C. Paul Mercieca, appożitament nominat; u bl-intelligenza ċara, ukoll, li jekk u fil-każ li hija tagħmel in-nota fuq imsemmija, u mbagħad ma tibdx ix-xogħol fi żmien tm'nt ijiem mill-aħħar jum ta' dik in-nota, tant fi-ipotesi li l-konvenuta ma tagħmilx in-no-

ta; kemm fi-ipotesi l-aħħar hawn fuq insemmijs, dik il-fakol-
ta liha mogħtija tibqa' ineffikaċi u bla valur, u jkollha biss
setgħa u forza l-kundanna d'retta ta' l-ammont fuq likwidat
a favor ta' l-atturi;

L-ispejjeż kollha li ma gewx deċiżi jibqgħu għall-konve-
nuta.
